

2018 йил 11 декабр: Қарақалпоғистон Республикаси Жўқорғи Кенгеси Раиси Ўзбекистон Республикасининг Корея Республикасидаги элчисини қабул қилди

Бәршемизге мәлим, Хўрметли Президентимиздиң усы жылдың 15-16-ноябрь күнлери Қарақалпақстанға сапары ўақтында берилген тапсырмалар хәм кеңейтирилген тәризде өткерилген мәжилис протоколы тийкарында елимиздиң Қытай, Корея, Кувейт, Германия, Япония мәмлекетлериндеги елшилери алдына усы аймаққа 7 триллион 341 миллиард сумлық 30 проектти әмелге асырыў ўазыйпалары белгилеп берилген еди хәм бул бағдардағы ийгиликли ислер басланып кетти.

11-декабрь күни Қарақалпақстан Республикасы Жоқарғы Кеңесинде Ўзбекистан Республикасының Кореядағы Айрықша хәм толық хуқықлы елшиси В.Фен басшылығындағы делегацияны қабыллаў мәресими болып өтти.

Илажда Қарақалпақстан Республикасы Жоқарғы Кеңесиниң Баслығы М.Ерниязов елимиз елшиси менен келген корейлы мийманларды республикамызға сапары менен қызғын қутлықлап, үлкемиздиң географиялық жайласыўы, халқы, административлик дүзилиси, тәбийғый байлықлары хәм өним ислеп шығарыў имканиятлары, сондай-ақ, республикамызды хәр тәреплеме раўажландырыў жолында хўрметли Президентимиздиң басшылығында әмелге асырылып атырған кең көлемли реформалар менен жақыннан таныстырды. Соңғы қысқа ўақыт ишинде хәр еки мәмлекет арасында хәр тәреплеме байланыслардың жақсы жолға қойылғанлығын хәм бул байланыслар бүгинги күни жаңа басқышқа көтерілгенин де атап өтти.

Өз нәўбетинде елши В.Фен хәм корейлы инвесторлар: «Кангнам Джевиско» компаниясының вице-президенти Пак Чи Кюнг хәм атқарыўшы директоры Ким Кю Тэ жыллы жүзлик пенен қабыл еткени ушын республикамыз басшысына өз

миннетдаршылығын билдирди.

Сапар дауамында хәр еки тәрәп режелар, келешекте биргеликте әмелге асырылатуғын проектлер бойынша өз-ара пикир алмасты. Сондай-ақ, мәресимде жақын ўақыт аралығында кореялы инвесторлар тәрәпинен республикамызда иске түсирилиўи режелестирилип атырған лак-бояў заводының презентациясы болып өтті.

Корея экономикалық байланыслар бойынша Қарақалпақстан Республикасының исенимли шериклеринен саналады. Бүгинги күни Қарақалпақстан Республикасы хәм Корея мәмлекети арасында саўда-экономикалық көрсеткишлерге нәзер тасласақ, 2017-жылы хәр еки тәрәптиң товар айланысы 28,4 млн. АҚШ долларын, усы жылдың январь-октябрь айларында болса 39,1 млн. АҚШ долларын қураған. Сондай-ақ, өткен жылы республикамызға Кореядан 39,2 млн. АҚШ доллары муғдарындағы инвестициялар киргизилген болса, бул көрсеткиш быйылғы жылдың өткен он айы дауамында 40,1 млн. АҚШ долларын қурады. Бул денсаўлықты сақлаў, туризмди раўажландырыў, билимлендириў, фармацевтика, қурылыс хәм басқа да тараўларда өз көринисин таппақта. Корея инвесторлары қатнасыўында республикамызда бир қатар қурылыс жумыслары әмелге асырылған.

Мағлыўмат ушын атап өтсек, өткен айлар дауамында Корея, Қытай, Уллы Британия, Швецария, Россия сыяқлы мәмлекетлерден жәми 138 миллион АҚШ долларына жақын инвестициялар алып кирилгени экономикамыздың барған сайын беккемленип баратырғанлығынан дәрек береді.